

1. बढ़ते हुए प्रदूषण पर अपने विचार व्यक्त करते हुए किसी समाचार-पत्र के संपादक को पत्र लिखिए।  
सेवा में,

संपादक महोदय,

अमर उजाला,

कस्तूरबा गांधी मार्ग,

नई दिल्ली।

7-9-20.....

विषय : नगर में बढ़ता हुआ प्रदूषण।

मान्यवर,

मैं आपके लोकप्रिय समाचार-पत्र के माध्यम से दिल्ली प्रशासन और दिल्ली सरकार का ध्यान दिल्ली में बढ़ते हुए प्रदूषण की ओर आकर्षित करना चाहता हूँ। आप इसे उचित स्थान पर प्रकाशित करने की कृपा करें।

दिल्ली एक महानगर है लेकिन इस महानगर में प्रदूषण दिन-प्रतिदिन बढ़ता ही जा रहा है। सड़कों पर वाहनों की भीड़ और उनसे निकलने वाले धुएँ के कारण वायु प्रदूषित होती जा रही है। आवासीय क्षेत्र में गैर-कानूनी ढंग से चलाए जा रहे कल-कारखानों के कारण पूरा वातावरण प्रदूषित होता जा रहा है। बढ़ती हुई जनसंख्या के कारण पेड़ों की अंधाधुंध कटाई की जा रही है जिसके कारण शुद्ध वायु में साँस लेना दूभर होता जा रहा है।

बढ़ते हुए प्रदूषण के कारण उच्च रक्तचाप, हृदय रोग, कैंसर, त्वचा रोग के रोगियों की संख्या दिन-प्रतिदिन बढ़ती जा रही है। मेरा प्रशासन और सरकार से अनुरोध है कि उचित कानून बनाकर प्रदूषण को रोका जाए और लोगों को वृक्षारोपण के लिए प्रेरित किया जाए। वाहनों में सी०एन०जी० का इस्तेमाल अधिक-से-अधिक किया जाए। प्रदूषण फैलाने वाले उद्योग-धंधों को आवासीय क्षेत्रों से दूर स्थानांतरित कर दिया जाए।

धन्यवाद

भवदीय

सुशील कुमार

सचिव जनजागरण मंच